



# Is-Socjeta' "Dun Filippu Borgia" Twaqqfet Sittin Sena Ilu

minn Philip Borg Ph.L., S.Th.B., Dip.Sc.Soc.(Rome)  
President Socjeta' "Dun Filippu Borgia"

Fil-5 ta' Diċembru 1630, il-Papa Urbanu VIII, baġhat Ittra Appostolika lill-Inkwizitur ta' Malta u biha għarfu li laqa' t-talbiet ta' Dun Filippu Borg, kappillan ta' Birkirkara, biex titwaqqaf l-ewwel Kolleġġjata f' Malta - taħt it-titlu ta' Santa Liena, reġina.

Il-Papa ordnaluh jwettaq kollox kif ried il-Fundatur u li dan, jiġifieri l-Fundatur Filippu Borg, jagħmel ukoll il-kuntratt b'att ta' donazzjoni tal-ġid li wiegħed biex minnu tkun tista' tghix il-Kolleġġjata - Lulju 1632, Nutar Ferdinandu Żarb.

It-twaqqif u l-erezzjoni, tal-Kolleġġjata sar kollu kif riedu Dun Filippu - twaqqfet Prepositura u 12-il Kanonikat. Il-Papa ordna wkoll - kif ried il-Fundatur - li l-beni immobli li minnhom kellha tkun mantnuta l-Kolleġġjata, ikunu amministrati mill-istess Kanonċi. Ordna wkoll li jkunu huma stess li jagħzlu Kanonku ġdid meta jonqos xi wiegħed minnhom.

## Dritt tal-Poplu

Dawn iż-żewġ klawnsoli partikulari jiffurmaw dak li jissejjaħ "Ġuspatronat". Il-Fundatur xtaq li dan jinqasam fi tnejn, attiv u passiv. "Attiv" jew dirett jappartjeni lill-Kapitlu; "Passiv" jew indirett jappartjeni lill-poplu Karkariż. Sar hekk għax Dun Filippu ried - u l-Papa aċċetta u kkonferma - li fil-Bolla jkun imniżżel ukoll minn huma l-eredi, il-werrieta diretti tal-ġid kollu mħolli b'kuntratt, f'każ li jitnaqqas xi haġa minn dak li ried il-Fundatur u kkonferma l-Papa.

Dan il-fatt storiku holoq sitwazzjoni ġdida fl-ambitu ġuridiku lokali,

kemm ekleżjasiku kif ukoll ċivili. Fuq naħa kellek lill-Kanonċi li bħala Kapitlu jiffurmaw entita' ġuridika speċjali, u fuq in-naħa l-oħra kellek lill-poplu karkariż b'entita' ġuridika parallela - it-tnejn marbutin mal-Kolleġġjata Karkariża.

Tajjeb ngħidu wkoll li mmedjatement wara t-twaqqif, ġew ifformulati l-Istatuti li bihom kellha titwaqqaf il-Kolleġġjata. Dawn ukoll ġew approvati mill-Papa fl-24 ta' Settembru 1631 u baqgħu dejjem meqjusin uffiċjalment parti integrali mit-twaqqif tal-Kolleġġjata Karkariża.

### **Kolleġġjata Unika**

In-natura speċjali ta' din il-Kolleġġjata (speċjali, "sui generis", ta' klassi għaliha), qanqlet protesti mill-awtoritajiet ta' dak iż-żmien. Haġa minn awl id-dinja, m'għoġbotx lill-Isqof Cagliares, lill-Inkwizitur Martin Alfieri u lill-Gran Mastru De Paule. Kitbu Ruma, iżda l-Papa u s-Santa Sede kkonfermaw li jibda' kollox kif kien ordnat bil-Bolla u kif ried il-Fundatur!

Fl-1771, imbagħad, il-Kan. Dun Pierin Borg, segwa l-passi tal-Fundatur u waqqaf 4 Kanonikati oħra bl-istess bażi legali ta' l-ewwel Fundazzjoni. Dan għamlu wkoll b' kuntratt ċivili għand in-Nutar Pietru Pawl Gonzi fit-18 ta' Diċembru, 1771. B' hekk il-Kapitlu tagħna huwa kompost minn Prepostu u sittax il-Kanonku. Fiż-żewġ fondazzjonijiet l-iskop pastorali huwa suprem, filwaqt li l-element ġuridiku - tal-Kanonċi u tal-poplu Karkariż - huwa fuq bażi aktar soda.

Attemnati biex jitnaqqsu s-setgħat tal-Kapitlu saru kemm il-darba tul is-sekli. Fl-1935, l-Isqof ta' Malta, Mawru Caruana, ried li jieħu f'idejh l-għażla tal-Kanonċi l-ġodda - il-"ġuspatronat attiv". Il-poplu Karkariż fehem li, jekk isir hekk tiġi żarmata l-aktar klawsola speċjali tal-Fundazzjoni, u jkun il-bidu tat-tmien tal-akbar opra li Dun Filippu halla b' wirt lill-Karkariżi f' kull żmien!

Il-Karkariżi kienu jafu li, minbarra l-qrati ċivili lokali, kien hemm ukoll it-tribunali tal-Knisja f' Ruma. Kienu patrijotti u ma riedux jitradixxu x-xewqat tal-Fundatur li habbhom tliet mitt sena qabel,

u lanqas riedu jkunu tradituri ta' min hadem qabel jew ghad irid igawdi minn dak il-wirt fil-gejjieni.

### Twaqqfet is-Socjeta'

Fit-3 ta' Lulju 1936, xirka b'ghadd kbir ta' Karkarizi ta' kull klassi inghaqdet ufficjalment u legalment taht l-isem ta' SOCJETA' DUN FILIPPU BORGIA - bil-motto "ut salva maneat semper lex foundationis", li tfisser "biex tkun imharsa dejjem il-ligi tal-fudazzjoni".

L-ewwel kumitat kien iffurmat hekk: President, Dr. Edgar Buhagiar LLD; V.President, Nutar Dr. Guzeppi Gatt; Segretarju, Guzeppi Rugger; A/Segretarju, Karmenu Laferla; Kaxxier, Gio. Maria Mamo. Membri: Dr. William Buhagiar LLD, Dr. Pawlu Grech MD, Kjeriku Salvnu Borg Olivier u delegati taz-zewg Baned Karkarizi.

Gie mgħarraf il-Kapitlu (19.9.1936) u l-Isqof Mawru Caruana (14.11.1936). Fis-27 ta' Novembru bdew jingabru l-fondi mill-Kazini u mill-poplu u fil-15 ta' Dicembru gie nfurmat pubblikament il-poplu li f'ismu is-Socjeta' Borgia kienet ser tiftah kawza f'Ruma. Fl-1937 intaghzel Dott. Angelo D'Alessandri bhala avukat tas-Socjeta fil-kawza.

Fl-1938, l-Isqof ta' Malta, ressaq l-eccezzjoni li ghaqda ta' sekulari ma setghetx tersaq f'qorti tal-knisja f'Ruma. It-Tribunal, izda, cahad dan u rikonoxxa d-dritt legittimu tas-Socjeta' Dun Filippu Borgia biex tiftah kawza quddiem is-Sacra Romana Rota (11.5.1939).

### Rikonoxxura Legalment

Din l-ewwel sentenza preliminari kkonfermat dak li sal-lum is-Socjeta' tiftahar bih: rapprezentanta legittima tal-poplu Karkariz u legalment rikonoxxuta mit-Tribunal tal-Knisja.

Bejn l-1940 u l-1944 giet sospiza l-kawza minhabba l-gwerra. Izda s-Socjeta' baqghet ghaddeja b'laqghat formali u oħrajn pubblici fejn zammet lill-poplu nfurmat b'li kien ghaddej.



Sadattant kien miet l-Isqof Caruana u floku lahaq Mons. Mikiel Gonzi li stqarr (18.6.1945) li ma xtaqx jidher kontra l-Kapitlu u l-poplu ta' Birkirkara - iżda l-kawża kompliet. Fit-13 ta' Diċembru, 1945, il-Kapitlu Elenjan inghaqad mas-Sočjeta' fil-kawża. Matul daż-żmien, il-konkorrenza tal-poplu fil-ġbir kienet inkoraġġanti ħafna.

Wara diversi laqgħat u vjaġġar ta' delegazzjonijiet tas-Sočjeta' u tal-Kapitlu, is-Sacra Romana Rota, komposta minn Monsinjuri Mħallfin Wyen, Heard u Canestri, qatgħetha li "mhix kompetenti" biex taqta' deċiżżjoni. Sa f'it jiem qabel, l-istess avukat D' Alessandri kien kiteb li kollox kien juri li s-Sočjeta' rebħet il-kawża. X'kien ġara? Sal-lum ħadd ma jaf, imma kulhadd seta' jobsor!

### Il-Poplu ma felħax

Fis-27 ta' Jannar 1949, hekk kif sar jaf b'dan, il-poplu sibel u wera l-ghadab tiegħu! Kien ilu m'caħħad milli ssir festa tal-Patruna għal bosta snin, jikkontribwixxi u jittama li jsalva dak li ħallielu l-Fundatur u jemmen lil min stqarr li "ma jridx jidher" kontri. Ġew imbarrati l-bibien tal-knisja u saru stqarrijiet biex jiddeploraw dan l-aġir.

L-Isqof inkwieta u hejja ittra lil Mons. Roberti f'Ruma. Haduha bl-idejn delegazzjoni tas-Sočeta' u tal-Kapitlu, komposta minn Dr. Buhagiar u n-Nutar Gatt, il-Prepostu Emm. Vella u l-Kanonku Vinċ. Saliba (6 ta' Frar, 1949).

Fl-ittra tiegħu, Mons Gonzi kiteb li "xtaq jara l-Parroċċa ta' Birkirkara kalmata u talab lill-Kongragazzjoni tal-Konċilju terġa' teżamina sewwa l-każ speċjali tal-Kapitlu ta' Birkirkara." Is-Sočjeta' u l-Kapitlu ma kienux appellaw mis-sentanza mogħtija bil-wegħda li bl-intervent ta' dik l-ittra kellu jisewwa kollox.

Fl-1955 il-Kongregazzjoni harġet id-digriet tar-"ripristinu" - li kollox jerġa' għalli kien qabel l-1935. Infatti, fis-16 ta' Marzu 1956, il-Kapitlu reġa uża d-dritt sagrosant tiegħu u ħatar erba' kanonċi ġodda.

B' hekk deher li l-hidma tas-Socjeta' fl-ewwel snin tal-eżistenza tagħha kienet tat il-frott mixtieq. İzda l-periklu ma kienx ġie eliminat. Is-Socjeta' kellha tibqa' tgħasses li dak li nbena tul tlett mitt sena ma jinħattx minn haddiehor. Il-wirt tal-Karkariži kellu - u għandu - jibqa' **TAL-KARKARIŽI!**

### Aktar hidma

Tul-is-snin, imbagħad, is-Socjeta' espondiet l-interess u l-hidma tagħha fuq aspetti oħrajn storiċi u kulturali li jsawwru l-Istorja ta' Birkirkara. Salvat it-Torri tal-Wejter mill-qirda, wasslet għar-restawr u l-użu tal-Mithna ta' Ganu u firxet interess akbar u "*awariness*" fost il-poplu għas-sabih kollu li għandu f'art twelidu.

Tellgħet wirjiet soċjo-religjużi u bdiet it-triq twila biex f'Beltna jkollna ċimiterju diċenti. Dan huwa proġett ambizzjuż li għalih il-Kapitlu diġa' alloka art imdaqqa u li dwaru s-Socjeta' qed taħdem - illum b'kollaborazzjoni mal-Kapitlu u bl-intervent uffiċjali tal-Kunsill Lokali ta' Birkirkara.

### Hadmu qabilna

F'kull żmien is-Socjeta' kellha kumitati u presidenti attivi li hallew eżempju tajjeb kif wiehed għandu jhobb lill-pajjiż u dak li huwa tiegħu. Fosthom insemmi lill-mibkijin Dr. Edgar Buhagiar, Nutar Ġużeppi Gatt, Dr. Joseph Fenech Adami u l-aħħar president ta' qabli is-Sur Joe Deacon.


Mingħand ħabibi Joe Deacon uritt eżempju mill-aqwa ta' dedikazzjoni u mingħand il-membri li rawwem fl-aħħar snin madwaru, ksibt il-kuraġġ meħtieġ biex naħdem għal Birkirkara u l-Kollegġjata tagħha - fejn hemm marbut u mħolli lilna lkoll l-aqwa wirt ta' prestigju u serjeta'.

Hafna għaqdiet twieldu b'entużjażmu, iżda mietu qasir il-ghomor. Is-Socjeta' Dun Filippu Borgia, għax għandha skop preċiż u ta' fejda, baqgħet hajja tul sittin sena shaħ. U kif rajna fl-aħħar sena, għad għandha misssjoni x'taqdi b' risq il-valur storiko-ġuridiku tal-kontinwazzjoni bejn min għex qabilna u min għad irid jiġi

warajna.

Il-Karkariżi huma - u tassew għandhom għalfejn ikunu - kburin bis-Sočjeta' Borgia, hekk kif hafna bliet oħra jixtiequ li kellhom għaqda bħal tagħna. Apparti kemm diġa' swiet sal-lum, is-Sočjeta' Borgia - li illum tiġbor fiha b'mod statutorju lit-tliet baned Karkariżi - taqdi l-funzjoni li tindokra l-valuri tal-passat u f' isem il-Karkariżi tal-lum, tagħddihom intatti lill-Karkariżi ta' għada.

16 ta' Marzu, 1996.



L-inkwadru tal-Fundatur Dun Filippu Borgia imzejjen bil fjuri fuq il-presbitrju fl-okkażjoni ta' għeluq it-365 sena mit-twaqqif tal-Kollegġjata - 5 ta' Diċembru, 1995.